

Sri Ganesha Kavacham

శ్రీ గణేశ కవచం

గౌర్యవాచ |

ఏషోఽతిచపలో దైత్యాన్బాల్యేఽపి నాశయత్యహో |

అగ్రే కిం కర్మ కర్తేతి న జానే మునిసత్తమ || 1 ||

దైత్యా నానావిధా దుష్టాః సాధుదేవద్రుహాః ఖలాః |

అతోఽస్య కంఠే కించిత్త్వం రక్షార్థం బద్ధుమర్హసి || 2 ||

||

మునిరువాచ |

ధ్యాయేత్సింహగతం వినాయకమముం

దిగ్బాహుమాద్యే యుగే

త్రేతాయాం తు మయూరవాహనమముం

షడ్బాహుకం సిద్ధిదం |

ద్వాపారే తు గజాననం యుగభుజం రక్తాంగరాగం

విభుం

తుర్యే తు ద్విభుజం సితాంగరుచిరం సర్వార్థదం

సర్వదా || 3 ||

వినాయకః శిఖాం పాతు పరమాత్మా పరాత్పరః |

అతిసుందరకాయస్తు మస్తకం సుమహోత్కటః || 4

||

లలాటం కశ్యపః పాతు భ్రూయుగం తు మహోదరః

|

నయనే ఫాలచంద్రస్తు గజాస్యస్తోష్ఠపల్లవౌ || 5 ||

జిహ్వం పాతు గణక్రీడశ్చిబుకం గిరిజాసుతః |

వాచం వినాయకః పాతు దంతాన్ రక్షతు దుర్ముఖః

|| 6 ||

శ్రవణౌ పాశపాణిస్తు నాసికాం చింతితార్థదః |

గణేశస్తు ముఖం కంఠం పాతు దేవో గణంజయః ||

7 ||

స్కంధౌ పాతు గజస్కంధః స్తనౌ విఘ్నవినాశనః |

హృదయం గణనాథస్తు హేరంబో జఠరం మహాన్ ||

8 ||

ధరాధరః పాతు పార్శ్వౌ పృష్ఠం విఘ్నహరః శుభః |

లింగం గుహ్యం సదా పాతు వక్రతుండో మహాబలః

|| 9 ||

గణక్రీడో జానుజంఘే ఊరూ మంగళమూర్తిమాన్ |

ఏకదంతో మహాబుద్ధిః పాదౌ గుల్ఫౌ సదాఽవతు ||

10 ||

క్షిప్రప్రసాదనో బాహూ పాణీ ఆశాప్రపూరకః |

అంగుళీశ్చ నఖాన్పాతు పద్మహస్తోఽరినాశనః ||

11 ||

సర్వాంగాని మయూరేశో విశ్వవ్యాపీ సదాఽవతు |

అనుక్తమపి యత్థానం ధూమకేతుః సదాఽవతు

|| 12 ||

ఆమోదస్త్వగ్రతః పాతు ప్రమోదః పృష్ఠతోఽవతు |

ప్రాచ్యం రక్షతు బుద్ధీశ ఆగ్నేయ్యాం సిద్ధిదాయకః

|| 13 ||

దక్షిణస్యాముమాపుత్రో నైరృత్యాం తు గణేశ్వరః |

ప్రతీచ్యం విఘ్నహర్తాఽవ్యాద్వాయవ్యాం గజకర్ణకః

|| 14 ||

కౌటేర్యాం నిధిపః పాయాదీశాన్యామీశనందనః |

దివాఽవ్యాదేకదంతస్తు రాత్రౌ సంధ్యాసు

విఘ్నోహృత్ || 15 ||

రాక్షసాసురభేతాళగ్రహభూతపిశాచతః |

పాశాంకుశధరః పాతు రజఃసత్త్వతమః స్మృతీః || 16

||

జ్ఞానం ధర్మం చ లక్ష్మీం చ లజ్ఞాం కీర్తిం తథా కులం

|

వపుర్ధనం చ ధాన్యం చ గృహోన్దారాన్సుతాన్సఖీన్

|| 17 ||

సర్వాయుధధరః పౌత్రాన్మయూరేశోఽవతాత్సదా |

కపిలోఽజావికం పాతు గజాశ్వాన్వికటోఽవతు ||

18 ||

భూర్జపత్రే లిఖిత్యేదం యః కంఠే ధారయేత్సుధీః |

న భయం జాయతే తస్య యక్షరక్షఃపిశాచతః || 18

||

త్రిసంధ్యం జపతే యస్తు వజ్రసారతనుర్భవేత్ |

యాత్రాకాలే పఠేద్యస్తు నిర్విఘ్నేన ఫలం లభేత్ ||

20 ||

యుద్ధకాలే పరేద్యస్తు విజయం చాప్పుయాద్ధ్రువం

|

మారణోచ్ఛాటనాకర్షస్తంభమోహనకర్మణి || 21 ||

సప్తవారం జపేదేతద్దినానామేకవింశతిః |

తత్తత్ఫలమవాప్నోతి సాధకో నాత్ర సంశయః || 22

||

ఏకవింశతివారం చ పరేత్తావద్దినాని యః |

కారాగృహగతం సద్యో రాజ్ఞా వధ్యం చ మోచయేత్

|| 23 ||

రాజదర్శనవేలాయాం పరేదేతత్త్రివారతః |

స రాజానం వశం నీత్వా ప్రకృతీశ్చ సభాం జయేత్

|| 24 ||

ఇదం గణేశకవచం కశ్యపేన సమీరితం |

ముద్గలాయ చ తేనాథ మాండవ్యాయ మహర్షయే

|| 25 ||

మహ్యం స ప్రాహ కృపయా కవచం సర్వసిద్ధిదం |

న దేయం భక్తిహీనాయ దేయం శ్రద్ధావతే శుభం ||

26 ||

అనేనాస్య కృతా రక్షా న బాధాఽస్య భవేత్క్వచిత్ |

రాక్షసాసురభేతాలదైత్యదానవసంభవా || 27 ||

ఇతి శ్రీగణేశపురాణే ఉత్తరఖండే బాలక్రీడాయాం

షడశీతితమేఽధ్యాయే గణేశ కవచం |